

Берлинд болсн кўч-кўлсчнрин митинг

БЕРЛИН. (ТАСС). Сентябрин 7-д, фашизмлә ноолдлгъна нарт делкән өдр болсн учрар. Берлинд, ГДР-н хотл балгъсна кўч-кўлсчнрин ик митинг болв. 10 часла, Август Бебелин нертә площадь деер, зун миньгъ гар берлинчнр цуглрцхав. Эн площадьд цуглрчн улс заагт. Берлина Западн райодин кесг әмтс бас бәәцхәлә. Западн Германа цертг болн юстицин органд, урднь государственн аппаратд эркн ормс эзджәсн, гитлеровск генералмудт, оln-әмт уга келгәнә зерзев күргдж өгчәсн улсин өмнәс, Германск хойр государственн оln-әмтс негддж ноолдхиг дуудджах кесг лозунгс болн плакатс альднь болв чигн өлгәтә бәәцхәв.

Трибун деер немшин, көдлмшчнрин джисәнә экләчнр, сөрлцлгәнә джисәнд орлчачнр, газадин гиичнр орман элцхәв

Тедн дунд Германа социалистическ нөкцсн партин гардачнр бас бәәцхәв.

СЕПГ-н ЦК-н политбюрон член Э. Мюккенбергер, цуглрчн оln-әмтсүр келсн үгдән оln-әмтиг гитлеризмин даджрлгънас сулдххи төлә, эврәннь әмән өгсн, Европин орн-нутгудин ноолдачнрин неринь дуудхмн гидж келв.

Немшин оln-әмтсиг гитлерин мухлаллгънас сулдхси, Советск Союзин оln-әмтсүр келгдсн йорәлин үгмүдиг, митингд орлчсн әмтс халун альх ташлгъар тосцхав.

Дакад, йорәлин ахр үгмүд авч, республикин советин член; французск сөрлцлгәнә джисәнә элч Пети болн дәәнд орлчсн советск улсин комитетин элч генерал-майор С. В. Вишневский босдж келцхәв.